



கலைஞர்
100
1924 - 2023

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முருக: 82 - ஒலி: 65 - திருவள்ளூர் ஆண்டு 2054 - புரட்டாசி 27 - சனிக்கிழமை 14 அக்டோபர் 2023 - வெளியூர் 16 பக்கங்கள் Established: 10.8.1942 - Volume: 82 - Issue 65: Thiruvalluvar Year - 2054 - Purattasi 27 - Saturday 14 October 2023 - Dak 16 Pages ₹ 5.00



முதலமைச்சர் மு.க.ஸ்டாலின் அவர்கள் நேற்று (13.10.2023) சென்னை, நந்தனம், ஓய்.எம்.சி.ஏ. திடலில் சனிக்கிழமை மாலை இந்திய தேசிய காங்கிரஸ் கட்சியின் முன்னாள் தலைவர் திருமதி சோனியா காந்தி உள்ளிட்ட பல்வேறு அகில இந்திய தலைவர்கள் கலந்து கொள்ளும் மகளிர் உரிமை மாநாட்டிற்காக நடைபெற்று வரும் பணிகளைப் பார்வையிட்டார். உடன் நகராட்சி நிர்வாகத் துறை அமைச்சர் கே.என்.நேரு, குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ.அன்பரசன், மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன், கழக மகளிரணிச் செயலாளரும் நாடாளுமன்றக் கழகக் குழு துணைத் தலைவருமான கனிமொழி கருணாநிதி ஆகியோர் உள்ளனர்.

கழகத் தலைவர் - முதல்வர் மு.க.ஸ்டாலின் தலைமையில் - சென்னையில்

இன்று மகளிர் உரிமை மாநாடு!

சோனியா காந்தி - மெஹபூபா முஃப்தி - பிரியங்கா காந்தி - சுப்ரியா சுலே - முன்னணியினர் பங்கேற்பு - கழக துணைப் பொதுச் செயலாளர் கனிமொழி கருணாநிதி எம்.பி. முன்னிலை!

சென்னை, அக். 14 -

சென்னையில் கழக மகளிர் அணி யினர் முன்னின்று நடத்தும் தமிழினத் தலைவர் கலைஞர் நூற்றாண்டை முன்னிட்டு மகளிர் உரிமை மாநாடு கழகத் தலைவர் - முதல்வர் மு.க.ஸ்டாலின் அவர்கள் தலைமையில் இன்று (14.10.2023) மாலை நடைபெறு கின்றது.

இதில் அகில இந்திய காங்கிரஸ் கட்சி முன்னாள் தலைவர் திருமதி. சோனியா காந்தி பங்கேற்று மாநாட்டுப் பேருரை யாற்றுகிறார்.

இதுபற்றிய விவரம் வருமாறு:-

பெண்களின் முன்னேற்றமே சமுதாய முன்னேற்றமென ஓயாது உழைத்தவர் தமிழினத் தலைவர் கலைஞர் அவர்கள், பெண்களுக்குச் சொத்து ரிமை, அரசு வேலைகள் மற்றும் உள் ளாட்சித் தேர்தல்களில் இட ஒதுக்கீடு என மகளிர் உரிமைகளைப் பாதுகாக்கப் பாடு பட்டவர்.

அவரது நூற்றாண்டை முன்னிட்டு, தி.மு.கழக மகளிர் அணி ஒருங்கிணைப் பில், கழகத் தலைவர் - தமிழ்நாடு முதலமைச்சர் மு.க.ஸ்டாலின் அவர்களின் தலைமையில் மகளிர் உரிமை மாநாடு இன்று (14.10.2023 - சனிக்கிழமை) மாலை 4.30 மணி அளவில் நந்தனம்



ஓய்.எம்.சி.ஏ. திடலில் நடைபெறுகிறது. இம்மாநாட்டிற்கு கழகத் தலைவர் - தமிழ்நாடு முதலமைச்சர் மு.க.ஸ்டாலின் அவர்கள் தலைமையேற்று சிறப்புரை யாற்றுகிறார். காங்கிரஸ் கட்சியின் அகில இந்திய முன்னாள் தலைவர் திருமதி. சோனியா காந்தி அவர்கள் மாநாட்டுப் பேருரை யாற்றுகிறார். இதில் ஜம்மு காஷ்மீர் முன்னாள் முதலமைச்சரும், ஜம்மு - காஷ்மீர்

மக்கள் ஜனநாயகக் கட்சித் தலைவரு மான மெஹபூபா முஃப்தி,

காங்கிரஸ் கட்சியின் பொதுச் செயலா ளர் பிரியங்கா காந்தி, தேசியவாத காங்கி ரஸ் கட்சி செயல் தலைவர் சுப்ரியா சுலே,

பீகார் மாநில உணவு அமைச்சரும், ஐக்கிய ஜனதா தள தேசிய நிர்வாகக் குழு உறுப்பினருமான லெஷி சிங், மார்க்சிஸ்ட் கம்யூனிஸ்ட் கட்சியின் பொலிட் பீரோ உறுப்பினர் சுபாஷினி அலி,

இந்திய கம்யூனிஸ்ட் கட்சி தேசிய நிர் வாகக் குழு உறுப்பினர் ஆனிராஜா, ஆம் ஆத்மி கட்சி தேசிய நிர்வாகக் குழு உறுப் பினரும் டெல்லி சட்டப்பேரவைத் துணைத் தலைவருமான ராக்கி பிடலன், திரிணா முல் காங்கிரஸ் செய்தி தொடர்பாளர் சுஷ் மிதா தேவ், சமாஜ்வாதி கட்சியின் நாடா ளுமன்ற உறுப்பினர் டிம்பிள் யாதவ் ஆகியோர் சிறப்புரையாற்றுகின்றனர்.

தி.மு.கழக துணைப் பொதுச் செய லாளர் கனிமொழி கருணாநிதி எம்.பி. முன்னிலை வகித்து பேசுகிறார்.

தி.மு.கழக மகளிர் அணிச் செய லாளர் ஹெலன் டேவிட்சன் வரவேற்றுப் பேசுகிறார்.

தி.மு.கழக மகளிர் தொண்டர் அணிச் செயலாளர் நாமக்கல் ராணி நன்றி



கூறுகிறார்.

முதல்வர் மு.க.ஸ்டாலின் மாநாட்டு ஏற்பாடுகளை பார்வையிட்டு ஆலோசனை!

கழக மகளிரணி சார்பில் இன்று மாபெரும் மகளிர் உரிமை மாநாடு நந்தனம், ஓய்.எம்.சி.ஏ. திடலில் நடை பெறுகிறது. இதையொட்டி பிரமாண்ட மாள முறையில் பந்தல் போடப்பட்டு ஏற்பாடுகள் செய்யப் பட்டுள்ளன.

கழகத் தலைவரும் முதலமைச்சரு



மான மு.க.ஸ்டாலின் அவர்கள் நேற்று மாநாடு நடைபெறும் இடத்தைப் பார்வை யிட்டு மேற்கொள்ளப்பட வேண்டிய ஏற்பாடுகள் குறித்து ஆலோசனைகள் வழங்கினார்.

அப்போது அமைச்சர்கள் கே.என். நேரு, தா.மோ. அன்பரசன், மா.சுப்பிர மணியன் மற்றும் கழக துணைப் பொதுச் செயலாளர் கனிமொழி கருணாநிதி எம்.பி. உள்ளிட்டோர் உடனிருந்தனர்.

ஆசிய விளையாட்டுப் போட்டிகளில் ஐந்தாவது இடத்தைப் பெற்றுள்ள

தமிழ்நாடு முதலிடத்துக்கு முன்னேற வேண்டும்!

சென்னை, அக். 14-

“ஆசிய விளையாட்டுப் போட்டி களில் ஐந்தாவது இடத்தைப் பெற் றுள்ள தமிழ்நாடு முதலிடத்துக்கு முன் னேற வேண்டும்” என்று முதல்வர் மு.க.ஸ்டாலின் அவர்கள் 19-வது ஆசிய விளையாட்டுப் போட்டிகளில் பதக்கங்கள் வென்ற தமிழ்நாட்டை சார்ந்த வீரர், வீராங்கனைகளுக்கு உரிய ஊக்கத் தொகையை வழங்கி உரையாற்றும்போது கூறினார். முதலமைச்சர் மு.க.ஸ்டாலின்

பதக்கங்கள் வென்ற வீரர்களுக்கு ஊக்கத் தொகை வழங்கி முதல்வர் மு.க.ஸ்டாலின் உரை!

அவர்கள் நேற்று முன்தினம் (12.10.2023) சென்னையில் இளைஞர் நலன் மற்றும் விளையாட்டு மேம்பாட்டுத்துறையின் தமிழ்நாடு விளையாட்டு மேம்பாட்டு ஆணை யத்தின் சார்பில் நடைபெற்ற நிகழ்ச்சியில், சீன நாட்டின் ஹாங்குவில் நடைபெற்ற 19வது ஆசிய விளை

யாட்டுப் போட்டிகளில் பதக்கங்கள் வென்ற தமிழ்நாட்டை சார்ந்தவீரர் வீராங்கனைகளுக்கு உயரிய ஊக் கத்தொகை வழங்கி, ஆற்றிய உரை வருமாறு :- 19வது ஆசிய விளையாட்டுப் போட்டிகளில் பதக்கங்கள் வென்ற தமிழ்நாட்டை சார்ந்த வீரர் வீராங்

கனைகளுக்கு உயரிய ஊக்கத் தொகை வழங்கக்கூடிய விழாவில் பங்கேற்றிருக்கக்கூடிய, உங்கள் அனைவருக்கும் என் னுடைய அன்பான வணக்கத்தை நான் தெரிவித்துக் கொள்ள விரும்புகிறேன். சீன நாட்டின் ஹாங்குவில் நடை

பெற்ற 19 ஆவது ஆசிய விளையாட் டுப் போட்டிகளில் பங்கெடுத்து பதக் கங்களைப் பெற்ற வீரர்களுக்கு வாழ்த்துகளையும், பாராட்டுகளை யும் தெரிவிப்பதற்காக நாம் இங்கே கூடி இருக்கிறோம். இந்தப் போட்டிகளில் கலந்து கொண்டு இந்திய விளையாட்டு வீரர்

கள் பல்வேறு பதக்கங்களைப் பெற்றிருக்கிறார்கள். அதிலும் குறிப்பாக நமது தமிழ்நாட்டைச் சேர்ந்த வீரர்கள் அதிக பதக்கங்களைப் பெற்றுள்ளார்கள் என்பது நமக்கெல்லாம் மிகுந்த மகிழ்ச்சி அளிக்கிறது.

தொடர்ச்சி 3ஆம் பக்கம்